


TNPSC துளிகள்

- ❖ மேற்கு வங்காளத்தின் பக்னான் என்ற நகரிலுள்ள யுனைடெட் கோ-ஆப்ரேட்டிவ் என்ற வங்கியின் (ஒன்றியக் கூட்டுறவு வங்கி) உரிமத்தினை இந்திய ரிசர்வ் வங்கியானது ரத்து செய்து உள்ளது.
 - யுனைடெட் வங்கியிடம் போதிய நிதி ஆதாரங்களும், வருமானம் ஈட்டுவதற்கான காரணிகளும் இல்லாத காரணத்தால் ரிசர்வ் வங்கியானது இந்தக் கூட்டுறவு வங்கியின் உரிமத்தை ரத்து செய்வதாக கூறியுள்ளது.

தேசியச் செய்திகள்

பிரதம மந்திரி கிசான் சம்மன் நிதியின் 8வது தவணை

- ❖ பிரதம மந்திரி கிசான் சம்மன் நிதியின் 8வது தவணைத் தொகையானது சமீபத்தில் வழங்கப் பட்டுள்ளது.
- ❖ இந்திய அரசானது சிறு மற்றும் குறு விவசாயிகளின் கணக்கில் 6000 ரூபாய் தொகையினை செலுத்துகிறது.
- ❖ இந்த நிதியானது மூன்று தவணைகளாக செலுத்தப் படுகிறது.
- ❖ முதல் தவணையான 2000 ரூபாயானது ஏப்ரல் முதல் ஜூன் இடையிலான காலக் கட்டத்திலும், இரண்டாவது தவணையானது ஆகஸ்ட் முதல் நவம்பர் வரையிலான காலக் கட்டத்திலும் மூன்றாவது தவணையானது டிசம்பர் முதல் மார்ச் வரையிலான காலக் கட்டத்திலும் வழங்கப் படுகிறது.
- ❖ இந்தத் திட்டமானது 2018 ஆம் ஆண்டில் தொடங்கப்பட்டது.



SWAMIH நிதி

- ❖ மத்திய அரசின் மலிவான மற்றும் நடுத்தர வர்க்கத்தினருக்கு வீட்டு வசதி வழங்கும் சிறப்புத் திட்டத்தின் (Special Window for Affordable & Mid Income Housing - SWAMIH) முதல் குடியிருப்பு வசதி திட்டமானது நிறைவடைந்துள்ளது.
- ❖ மும்பையின் புறநகர்ப் பகுதியிலுள்ள ரிவாலி பூங்காவில் கட்டப்பட்டுள்ள இந்தக் குடியிருப்பானது இந்தியாவில் SWAMIH நிதியின் கீழ் நிதி உதவி பெறும் முதல் குடியிருப்பு வசதி வழங்கும் திட்டமாகும்.

- ❖ SWAMIH நிதியானது 2019 ஆம் ஆண்டு நவம்பர் மாதத்தில் சீதாராமன் அவர்களால் தொடங்கப் பட்டது.
- ❖ நிதிப் பற்றாக்குறையினால் கட்டுமானப் பணிகள் நிறுத்தப்பட்ட மற்றும் நடுத்தர வர்க்கத்தினருக்கான குடியிருப்பு வசதி திட்டத்தின் கட்டுமானப் பணிகளை நிறைவு செய்வதற்காக SWAMIH முதலீட்டு நிதியானது உருவாக்கப் பட்டது.
- ❖ நிதி அமைச்சகத்தின் பொருளாதார விவகாரங்கள் துறையின் செயலாளர் தான் இந்த நிதியின் நிர்வாகி ஆவார்.

Go First விமான நிறுவனம்



- ❖ வாடியா குழுவினருக்குச் சொந்தமான "Go Air" விமான நிறுவனத்திற்கு "Go First" என பெயரிடப்பட்டுள்ளது.
- ❖ இதன் புதிய முழக்கமானது "You Come First" என்பதாகும்.
- ❖ 15 வருடங்களுக்குப் பிறகு இதன் பெயர் மாற்றப்படுவது என்பது கோவிட்- 19 பெருந் தொற்றின் தாக்கத்திலிருந்து மீள்வதற்காக விமானப் பயணங்களை மிகக் குறைவான விலையில் இயக்குவதற்காக அந்த நிறுவனம் மேற்கொண்ட முயற்சியின் ஓர் அங்கம் ஆகும்.

சர்வதேசச் செய்திகள்

செயற்கையான கஞ்சாப் பொருட்களுக்குத் தடை - சீனா

- ❖ அனைத்து வகையான செயற்கை கஞ்சாப் பொருட்களுக்குத் தடை விதித்த முதல் நாடு சீனாவாகும்.
- ❖ போதைப் பொருட்களின் உற்பத்தி மற்றும் கடத்தல்களைத் தடுக்கும் முயற்சியில் சீன அரசானது இந்த நடவடிக்கையை மேற்கொண்டுள்ளது.
- ❖ இவை மின்னணு சிகரெட்டுகளில் சிகரெட் எண்ணெய்யாக உபயோகிக்கப் படுகின்றன என்பதால் செயற்கை கஞ்சாக்கள் அதிகளவில் மறைக்கப் படுகின்றன.
- ❖ செயற்கை கஞ்சாப் பொருட்கள் என்பவை மிகவும் தவறான முறையில் பயன்படுத்தப் படுகின்ற மனோவியலைப் பாதிக்கும் ஒரு புதிய பொருளாகும்.
- ❖ இவை தவறாகப் பயன்படுத்தப்படுவதால், வேண்டுமென்றேக் காயங்களை ஏற்படுத்திக் கொள்ளுதல் மற்றும் முறையற்ற வகையில் வாகனம் ஓட்டுதல் போன்ற சம்பவங்களை அதிகரிக்கச் செய்து சமுதாயத்திற்கு ஒரு பெரும் அச்சுறுத்தலை

ஏற்படுத்துகிறது.

எலிகளின் எண்ணிக்கை உயர்வு – ஆஸ்திரேலியா

- ❖ ஆஸ்திரேலியாவில் எலிகளின் எண்ணிக்கையானது அதிவிரைவாக அதிகரித்துள்ளது.
- ❖ இவை பயிரிடப்பட்ட பயிர்கள் மற்றும் சேமிக்கப்பட்ட உணவு தானியங்களுக்குப் பெரும் சேதத்தை விளைவிக்கின்றன.
- ❖ இது “எலி மழை” எனவும் கூறப்படுகிறது.
- ❖ மேலும் இது அந்த நாட்டில் பிளேக் நோயின் எண்ணிக்கையையும் அதிகரித்துள்ளது.

பொருளாதாரச் செய்திகள்

டிஜிகோல்டு

- ❖ ஏர்டெல் பணவழங்கீட்டு வங்கியானது “டிஜிகோல்டு” எனும் திட்டத்தைத் தொடங்கி உள்ளது.
- ❖ இது வாடிக்கையாளர்கள் தங்கத்தில் முதலீடு செய்ய வழிவகை செய்யும் ஒரு டிஜிட்டல் தளமாகும்.
- ❖ இந்தத் திட்டமானது டிஜிட்டல் கோல்டு வழங்கும் ‘சேஃப் கோல்டு’ என்ற ஒரு நிறுவனத்துடன் இணைந்து தொடங்கப்பட்டுள்ளது.
- ❖ டிஜிகோல்டின் உதவியுடன் ஏர்டெல் பணவழங்கீட்டு வங்கியின் சேமிப்புக் கணக்கினை வைத்திருக்கும் வாடிக்கையாளர்கள் ‘ஏர்டெல் தேங்க்ஸ்’ என்ற ஒரு செயலியைப் பயன்படுத்தி 24 கேரட் தங்கத்தில் முதலீடு செய்ய இயலும்.
- ❖ மேலும் அதன் வாடிக்கையாளர்கள் ஏர்டெல் பண வழங்கீட்டு வங்கியில் சேமிப்புக் கணக்கினை வைத்துள்ள தங்களது குடும்பத்தினருக்கும் மற்றும் நண்பர்களுக்கும் டிஜிகோல்டினைப் பரிசாக அளிக்க இயலும்.



அறிவியல் மற்றும் தொழில்நுட்பச் செய்திகள்

செவ்வாயில் தியான்வென் 1 விண்கலம்

- ❖ சீனாவின் தியான்வென் 1 விண்கலமானது செவ்வாய்க் கிரகத்தில் வெற்றிகரமாக

தரையிறங்கியது.

- ❖ இது 2020 ஆம் ஆண்டு ஜூலை மாதத்தில் லாங்க் மார்ச் 5 எனும் ராக்கெட் மூலம் விண்ணில் ஏவப்பட்டது.
- ❖ தியான்வென் 1 விண்கலமானது மூன்று மாதங்களாக செவ்வாய்க் கிரகத்தினைச் சுற்றி வந்தது.
- ❖ சுரோங் எனும் சுற்றித் திரியும் விண்கலத்தை (Rover) ஏற்றிச் சென்ற தரையிறங்கு விண்கலமானது தற்போது வெற்றிகரமாக செவ்வாய்க் கிரகத்தின் மேற்பரப்பில் தரை இறங்கியுள்ளது.
- ❖ இது உதோபியா பிளானிஸ்யா என்ற பகுதியில் தரையிறங்கியுள்ளது.

மாநிலச் செய்திகள்

COVAX வசதி - பஞ்சாப்

- ❖ கோவிட்-19 தடுப்பு மருந்து வழங்கீடுகளை அதிகரிக்கும் பொருட்டு COVAX என்ற வசதியில் இணைவதாக பஞ்சாப் அரசானது சமீபத்தில் அறிவித்துள்ளது.
- ❖ COVAX வசதியானது தற்போது வரையில் தேசிய அளவில் மட்டுமே செயல்பட்டு வருகிறது.
- ❖ தடுப்பூசி தொடர்பான தேசியவாதத்தைத் தடுப்பதற்காக COVAX செயல்படுகிறது.
- ❖ இது குறைந்த மற்றும் அதிக வருமானமுடைய நாடுகளுக்கும் கோவிட்-19 தடுப்பு மருந்துகள் சென்றடைவதை உறுதி செய்திடுவதை ஒரு நோக்கமாகக் கொண்டு செயல்படுகிறது.
- ❖ எனினும் இந்த வசதியில் ஒரு மாநிலமானது இணைய முடியுமா என்பது பற்றிய தெளிவான தகவல் இல்லை.

கருப்புப் பூஞ்சை நோய் - ஹரியானா

- ❖ ஹரியானாவின் சுகாதாரத் துறை அமைச்சரான அனில் விஜ் அவர்கள் கருப்புப் பூஞ்சை நோயானது ஒரு அறிவிக்கப்பட்ட நோயாகப் பட்டியலிடப்பட்டுள்ளதாக அறிவித்தார்.
- ❖ இந்த நோயானது கண்டறியப் பட்டால் மருத்துவர்கள் சம்பந்தப் பட்ட தலைமை மருத்துவ அதிகாரியிடம் தெரிவிக்க வேண்டும்.
- ❖ அறிவிக்கப்பட்ட நோய்களாவன அறிவிக்கப்பட வேண்டிய நோய்கள் எனவும் அழைக்கப் படுகின்றன.
- ❖ இதன் பொருள் இது மாதிரியான நோய்கள் ஏற்பட்டால் சட்டப்படி அரசிடம் தெரிவிக்க வேண்டும் என்பதாகும்.

கருப்புப் பூஞ்சை

- ❖ கோவிட்-19 தொற்றானது சில நோயாளிகளின் உடலில் மியூகோர்மைகோசிஸ் (அ) கருப்புப் பூஞ்சை என்ற ஒரு தொற்றினைத் தூண்டியுள்ளது.
- ❖ மியூகோர்மைகோசிஸ் என்பது சுற்றுச்சூழலில் காணப்படும் மியூகோர்மைசெடிஸ்ஸ் எனப்படும் பூஞ்சைகளால் உண்டாக்கப்படும் தீவிரமான அதே சமயம் அரிதான ஒரு பூஞ்சைத் தொற்றாகும்.
- ❖ இது முன்கூட்டியே கண்டறியப்பட்டால் கண்பார்வை இழப்பு, மூக்கு (அ) தாடையில் ஏற்படும் பாதிப்பு போன்றவற்றையும் மூளை பாதிப்படைவதால் ஏற்படும் 50%

உயிரிழப்பினையும் தடுக்க இயலும்.

- ❖ இது முக்கியமாக உடல்நலக் குறைபாடு உள்ளவர்கள் (அ) கிருமிகளையும் நோய்களையும் எதிர்த்திட வேண்டி உடலின் திறனைக் குறைக்கும் வகையிலான மருந்துகளை உட்கொள்பவர்கள் போன்றோரைத் தாக்குகிறது.

பிரபலமானவர்கள், விருதுகள், மற்றும் நிகழ்வுகள்

ஜசிந்தா அர்டெர்ன்


- ❖ நியூசிலாந்தின் பிரதமரான ஜசிந்தா அர்டெர்ன் அவர்கள் 2021 ஆம் ஆண்டிற்கான உலகின் 50 பெருந்தலைவர்கள் பட்டியலில் முதலிடத்தில் உள்ளார்.
- ❖ இந்தப் பட்டியலானது Fortune என்ற இதழால் வெளியிடப்படுகிறது.
- ❖ 2021 ஆம் ஆண்டிற்கான உலகின் இந்தப் பட்டியலானது வருடந்தோறும் வெளியிடப்படும் இப்பட்டியலின் 8வது பதிப்பாகும்.
- ❖ கோவிட்-19 பெருந்தொற்றின் எதிர்பாராத சூழ்நிலைகளில் சில மாற்றங்களை உருவாக்கிய பிரபலமான மற்றும் பிரபலமற்ற தலைவர்களைக் கொண்டாடும் வகையில் இந்தப் பட்டியல் வெளியிடப்படுகிறது.
- ❖ சீரம் இந்திய நிறுவனத்தின் தலைமை நிர்வாக இயக்குநரான அதார் பூனாவாலா அவர்கள் இந்தப் பட்டியலின் முதல் 10 இடங்களில் இடம் பெற்ற ஒரே இந்தியர் ஆவார்.
- ❖ இவர் 10வது இடத்தினைப் பெற்றுள்ளார்.



முக்கிய தினங்கள்

உலக வேளாண் சுற்றுலா தினம் - மே 16

- ❖ இந்த ஆண்டு உலக வேளாண் சுற்றுலா தினத்தன்று சர்வதேச வேளாண் சுற்றுலா மாநாட்டினை மகாராஷ்டிர அரசின் வேளாண் சுற்றுலா மேம்பாட்டுக் கழகமானது ஏற்பாடு செய்ய உள்ளது.
- ❖ 2021 ஆம் ஆண்டிற்கான கருத்துரு, "வேளாண் சுற்றுலா மூலம் கிராமப் பெண்களுக்கு நிலையான தொழில்முனைவு வாய்ப்புகளை ஏற்படுத்துதல்" (Rural Women Sustainable Entrepreneurship Opportunities through Agri Tourism) என்பதாகும்.



வேளாண் சுற்றுலா - மஹாராஷ்டிரா

- ❖ நாட்டின் வேளாண் சுற்றுலாத் துறையினை உருவாக்குவதிலும் மேம்படுத்துவதிலும் மகாராஷ்டிரா மாநிலம் முன்னோடியாக உள்ளது.
- ❖ 2020 ஆம் ஆண்டு செப்டம்பர் மாதத்தில் மகாராஷ்டிரா அரசானது வேளாண் சுற்றுலாக் கொள்கையினை நிறைவேற்றியது.
- ❖ இந்தக் கொள்கையானது சுற்றுலாப் பயணிகளுக்கு வேளாண் சார்ந்த மகிழ்ச்சி உணர்வினை ஏற்படுத்துவதை நோக்கமாகக் கொண்டதோடு விவசாயிகளின் வருமானத்தை அதிகரிக்கவும் உதவுகிறது.

வேளாண் - சுற்றுலா

- ❖ வேளாண் சுற்றுலாவில் நகர்ப்புற சுற்றுலாப் பயணிகள் விவசாயிகளின் வீட்டில் தங்கியிருப்பர்.
- ❖ அவர்கள் அங்கு தங்கியிருக்கும் போது விவசாய வேலைகள், டிராக்டர் பயணம், மாட்டு வண்டிப் பயணம் போன்றவற்றில் ஈடுபடுவர்.
- ❖ அவர்கள் சுத்தமான விவசாய விளைபொருட்களை வாங்கிச் செல்வர்.
- ❖ இது விவசாயிகளுக்கு ஒரு கூடுதல் வருமானமாக இருக்கும்.

